

بِسْمِ اللّٰهِ الرَّحْمٰنِ الرَّحِیْمِ

بمجاہتا ہے کہ بین المذاہب مکالمے کی جاری تحریک میں مسیحی مذہبی رہنما پیش پیش ہیں جبکہ مسلمان علمائے کرام اسے چنداں قابل اعتناء خیال نہیں کرتے۔ علمائے کرام کی عدم دلچسپی کے اسباب کیا ہیں؟ زیادہ بہتر طور پر علمائے کرام ہی اس مسئلے پر روشنی ڈال سکتے ہیں، تاہم بین المذاہب مکالمے کی تحریک کا تقاضا ہے کہ دینی مدارس میں مقارنتہ اللدیان کے مضمون کو نسبتاً زیادہ اہمیت دی جائے۔ یوں تو دینی مدارس کے درجات عالیہ و عالیہ میں اس مضمون کا ایک ایک پرچہ شامل ہے مگر اس لازمی پرچے کے ساتھ بعض مستثنی طلبہ کے لیے قرآن و حدیث، فقہ و قانون اور تاریخ اسلام میں تخصص کے ساتھ ساتھ عیسائیت، یہودیت، ہندومت اور دوسرے عالمی مذاہب کے مطالعہ میں مہارت خصوصی حاصل کرنے کی ضرورت ہے۔

مقارنتہ اللدیان کی روایت ماضی میں مسلمان علمائے کرام کے حلقوں میں بڑی جان دار رہی ہے۔ علمائے کرام کو غیر مسلم آبادی اور اس کے رہنماؤں کے ہاں عزت و احترام کا واقع مقام حاصل تھا۔ اس میں ان کے تقویٰ اور خدا خوفی کے ساتھ ساتھ مقارنتہ اللدیان میں ان کی مہارت کا بھی حصہ تھا۔ ماضی کی ایک جھلک مولانا محمد حبیب الرحمن خان شروانی کے الفاظ میں دیکھیے۔ وہ علمائے کرام کے ساتھ ”غیر مذاہب کے لوگوں کی محبت“ کا ذکر ان الفاظ میں کرتے ہیں۔

عباد ابن حوام ناقل ہیں کہ جب امام منصور تابعی کا جنازہ اٹھایا گیا تو میں حاضر تھا۔ میں نے دیکھا کہ مسلمانوں کے علاوہ یہود اور نصاریٰ اپنے اپنے گروہ جدا قائم کیے ہوئے ان کے جنازے کے ساتھ تھے۔ امام ابو العلاء کبھی کبھی (ہمدان سے) اپنے وطن کو جمعہ پڑھنے جایا کرتے تھے۔ جب وہ تشریف لے جاتے تو اہل شہر ان کی مشایعت کے لیے شہر سے باہر کھڑے ہو جاتے۔ ایک جماعت مسلمانوں کی ہوتی اور ایک گروہ یہودیوں کا۔ جب ان کو دیکھتے تو دونوں فریق دعا دیتے۔ ابو الفتح کمال الدین مٹافنی کے پاس یہود اور نصاریٰ تورات اور انجیل پڑھنے آیا کرتے تھے۔ فقیہ مدوح نے ان کے ماننے والوں کی خاطر ان دونوں کتابوں کی شرح لکھی تھی۔ امین الدولہ ابن تلمیذ بغداد کے مشہور عیسائی طبیب کا مکان شہرہ روزگار مدرسہ تقاسیمہ کے پڑوس میں تھا۔ جب کوئی طالب علم مدرسہ مذکورہ کا بیمار ہوتا تو یہ نیک دل طبیب اس کو اپنے مکان پر لے آتا۔ اس کا علاج کرتا اور ہر قسم کی آسائش کی خبر رکھتا اور بعد صحت پھر مدرسے میں پہنچا دیتا۔ طبیب موصوف

کے حالات پڑھنے سے معلوم ہوتا ہے کہ تہذیبِ نفس اور شرافتِ خصلت میں وہ بے
ظہیر تھا۔ جب اس نے وفات پائی تو ابنِ عثکان کہتے ہیں کہ شہر بغداد کے دونوں حصوں
میں کوئی قابلِ ذکر شخص ایسا نہ تھا جو اس کے جنازہ کے ساتھ گرہے میں نہ آیا ہو۔

[علمائے سلف و تائیدنا علماء، لاہور: سجادہ پبلشرز (۱۹۵۹ء)، ص ۱۲۷-۱۲۸]

کیا اس روایت کا احیاء ممکن نہیں؟ مسلمان علمائے کرام اور غیر مسلم آبادی دونوں کے لیے لمحہ
فکر و عمل ہے۔

سینو اختر